

از مولانا ابوالعباس۔ لیتا اور یونیورسٹی

علامہ تفضی الزبیدی

دیہی شخصیتوں میں نمایاں حیثیت ایسے حضرات کی ہے جو علم کے مختلف شعبوں پر عبور رکھتے تھے۔ ایسے اصحاب میں سے ایک علامہ تفضی الزبیدی تھے جو بیک وقت فقیہ بھی تھے اور شریعت بھی۔ نحوی بھی تھے اور اصولی بھی۔ نثر نگار بھی تھے۔ اور شعر بھی کہتے تھے۔ احادیث اور علم الانساب میں بھی ید طولیٰ رکھتے تھے۔ اور علم لغت کے توانم تھے۔

ان کا پورا نام محب الدین ابوالفیض محمد بن عبدالزقاق المعروف بہ سید تفضی حسین الزبیدی تھا۔

۱۱۴۵ھ میں ہندوستان کے مشہور شہر بلگرام میں پیدا ہوئے۔ اسی وجہ سے بلگرامی بھی کہلاتے۔

بلگرام ہندوستان کے ضلع ہرودتی کا ایک بہت پرانا قصبہ ہے۔ اس شہر نے بہت سی عظیم شخصیتیں پیدا کی ہیں اور دیہی شخصیتوں کے اعتبار سے تو یہ قصبہ ہمیشہ سرسبز و شاداب رہ چکا ہے۔ ابوالفضل نے لکھا ہے کہ یہاں کے باشندے زیادہ تر ذہین اور مہربانی کے بڑے اچھے مبصر ہیں۔

پہلے پہل یہاں ٹھٹھیرے آباد تھے جنہیں قنوج کے حملہ آور راجپوتوں نے نکال باہر کیا۔ مغل دور حکومت میں بھی بلگرام قنوج کی سرکار کا ایک پرکھنہ تھا۔ ہندوستان پر سلطان محمود غزنوی کے حملوں کے دوران ۴۰۹ھ تا ۱۰۱۸ء میں قاضی محمد یوسف العثماني المدنی اسکا ذرونی نے اس شہر کو فتح کیا۔ غزنوی سلطنت کے زوال کے بعد مقامی ہندوؤں نے بلگرام کے مسلمان حکمران کو مار بھگا یا۔ اور قصبے پر دوبارہ قبضہ کر لیا۔ لیکن سلطان شمس الدین التمش کے دور حکومت میں ابوالفرح واسطی کے ایک سربراہ راست جانشین سید محمد صفروی نے ۶۱۲ھ تا ۱۲۱۷ء میں ایک مضبوط شاہی دستے کے ساتھ بلگرام پر حملہ کیا۔ اور راجہ سمیری کو شکست دی جس کے نام پر یہ قصبہ سری نگر کہلانے لگا تھا۔ اور اس شہر پر مسلمانوں کا دوبارہ قبضہ ہوا۔ ۹۲۸ھ تا ۱۵۲۱ء میں یہاں بہاؤوں اور شہ شہ شاہ سوری کی فوجوں کے درمیان ایک زبردست معرکہ ہوا۔ جس میں بہاؤوں کی فوجوں نے شکست کھائی۔ ۱۰۰۲ھ میں اکبر نے شراب اور دیگر منشیات کی فروخت کو ایک فرمان کے ذریعے منسوخ قرار دیا۔

سلطنت بلگرام نے جو اپنے تریف عثمانی اور فرشتوری شیوخ پر ہر میدان میں سبقت لے گئے تھے۔ تاریخ میں

مصنفین۔ علامہ شعر اور مدبرین کی حیثیت سے ناموری حاصل کی۔ ان میں مندرجہ ذیل زیادہ مشہور ہیں۔

- ۱- عبدالواحد بلگرامی، مصنف سبع سنابل۔
- ۲- عبدالحلیل بلگرامی۔ ان کا بیٹا محمد حبیب کا مخلص شاعر مخلصا۔
- ۳- میر غلام علی آزاد بلگرامی دم ۱۲۰۰ھ۔ مصنف۔ خزائن عامرہ (بہ زبان فارسی) اس میں شعر فارسی کے حالات تھے
- ۲- سرفراز اور فارسی) اس میں شعر فارسی و ہندی کا تذکرہ ہے۔
- ۳- مآثر اکرام (فارسی) علامہ اور صوفیاء کے تراجم ہیں۔

ان کے علاوہ قصائد نغز اور سجد المرچان آپ کی تصنیفات ہیں۔

- ۴- امیر حمید آزاد بلگرامی کے پوتے اور سوانح اکبری کے مصنف ہیں۔
- ۵- سید علی بلگرامی جنہوں نے مشہور فرسیسی محقق ڈاکٹر لتیان کی عالمانہ کتاب کا ترجمہ "تذکرہ عرب" کیا ہے۔
- ۶- عماد الملک سید حسین بلگرامی کے برادر اکبر۔ یہ پہلے ہندوستانی مسلمان تھے جنہیں ۱۹۰۷ء میں سیکرٹری آف سٹیٹ فار انڈیا کی کونسل کا ممبر نامزد کیا گیا۔

دائرہ معارف اسلامیہ ج ۴ ص ۳۸

آباد اجداد عراق کے مشہور شہر واسط کے رہنے والے تھے۔ آپ نے چونکہ کافی عرصہ زبیدی (مین) میں گزارا۔ اس لئے الزبیدی کے نام سے مشہور ہوئے۔ زبیدی۔ تہامین کا ایک شہر ہے۔ یہ اس شاہراہ پر واقع ہے جو مین کے مرتفع علاقوں اور بحرِ حمز کے مابین ساحل سمندر سے کوئی میل بٹ کر ملے سے عدن کو جاتی ہے۔ اس حصے میں چونکہ پانی کی بہت سی زیادہ بہتر ہے۔ لہذا ملک کا یہ حصہ کاشت کے لئے موزوں ہے۔

خود زبیدی شہر کے متصل دو وادیاں (ندیاں) بہتی ہیں۔ یعنی شمال میں وادی ربار اور جنوب میں وادی زبیدی جس سے اس شہر کا نام ماخوذ ہے۔ اس کا پہلا نام الحیب تھا۔ تہامہ کے باقی حصوں کے برعکس یہ علاقہ کھجور کے باغوں کے لئے مشہور ہے۔ یہاں تقوڑا بہت اناج۔ نیل اور مختلف قسم کی جڑی بوٹیاں پیدا ہوتی ہیں۔ زبیدی کھالیں بھی مشہور بیت الفقیہ اور دوسرے چھوٹے چھوٹے مقامات کے ساتھ یہ شہر پارچہ بانی کا بھی اہم مرکز ہے۔ اہل علم و فضل کا گہوارہ اور قدیم تعلیمی مرکز ہے۔

دائرہ معارف اسلامیہ ج ۴ ص ۴۸

آپ مسلک حنفی تھے۔ بلکہ حنفی مسلک کے پروردگار اور وکیل تھے۔

ابتدائی تعلیم اپنے گاؤں بلگرام میں حاصل کی۔ اور افضل المتاخرین شاہ ولی اللہ محدث دہلوی (م ۱۱۷۶ھ) اور علامہ محمد فخر بن یحییٰ آبادی المعروف بہ الزائر دم ۱۱۶۴ھ سے شرف تلمذ حاصل کیا۔

مزید علم حاصل کرنے کے لئے مختلف سفر کئے۔ تقریباً تین سو اساتذہ سے استفادہ کیا جن کے نام برنا مجھ میں مذکور ہیں۔ کئی مرتبہ حج کیا۔ جہاں شیخ عبدالعزیز بن محمد اسندی (م ۱۱۹۴ھ) شیخ عمر بن احمد بن عقیل المکی اور عبداللہ

السقاف وغیرہ علماء سے ملاقات ہو گئی۔ ۱۱۶۳ھ میں غالباً پہلی مرتبہ آپ مکہ مکرمہ تشریف لے گئے تو وہاں پر سید عبدالرحمن العیدروس (م ۱۱۹۲ھ) اور شیخ عبداللہ شمر غنی الطائفی (م ۱۲۰۷ھ) سے ملاقات ہو گئی۔ وجہہ الدین ابوالمراحم سید عبدالرحمن العیدروس سے "مختصر المسعد" پڑھا۔ کافی مدت آپ کے ہاں قیام کیا۔ آپ نے علامہ کو خرقہ پہنایا۔ مرویات اور مسوغات کی اجازت بھی دی۔

ایک مرتبہ شیخ نے مصر کے علماء۔ امرار اور اوباکا ایسی تعریف کی کہ جس سے علامہ کے دل میں مصر جانے کا شوق پیدا ہوا چنانچہ ۹ صفر ۱۱۶۷ھ کو نوبت سفر باندھ کر مصر تشریف لے گئے۔ وہاں پہنچ کر "خان الصاعہ" میں اقامت اختیار کی مصر کے علماء میں سے سید علی المقدسی الحنفی پہلے عالم ہیں جن سے آپ نے فیض حاصل کیا۔ نیز اس وقت کے چیدہ چیدہ علماء کے درسی حلقوں میں شرکت کی۔ مثلاً شیخ احمد المدوی (م ۱۱۸۱ھ) احمد بن حسن الجوهری (م ۱۱۸۲ھ) شمس الدین الحنفی (م ۱۱۷۶ھ) محمد بن عمر البلیدی (م ۱۱۷۶ھ) حسن بن علی مٹ ہورہ المدائنی (م ۱۱۷۰ھ) وغیرہم اور ان سے اجازت حاصل کی۔ نیز ان سب حضرات نے آپ کے بے شکر علمی۔ حاضر دماغی اور فصاحت کا اعتراف کیا۔ عوام و خواص میں خوب شہرت حاصل کی اور جاہ و عزت پیدا کی۔

تین مرتبہ صحیحہ کا سفر کیا۔ وہاں کے علماء کی زیارت کی۔ شیخ العرب بہام نے آپ کا خوب اکرام کیا۔ دمیاط۔ رشید اور المنصورہ بھی تشریف لے گئے۔ وہاں کے علماء اور مشائخ نے بھی خوب آؤ بھگت کی۔ قرب و جوار کے جتنے علماء۔ اور اہل سلوک تھے ان کی زیارت سے بھی مشرف ہوئے۔ قبیلہ اور بجزیرہ کے علاقوں کا سفر کیا۔ اور ان اسفار کے متعلق کچھ سفر نامے لکھے۔ جو نظم و نثر میں لطائف۔ محاورات اور مدائح پر مشتمل ہیں۔

۱۱۸۹ھ کے اوائل میں قاہرہ کے علاقہ سویقۃ اللالائیں سکونت اختیار کی۔ وہاں کے علماء نے خوب اکرام کیا۔ ہدیے اور نذرانے پیش کئے۔ یہاں پر آپ نے وعظ کا سلسلہ شروع کیا۔ اور بہت جلد اس علاقے میں آپ کا چہرہ چاٹنے شروع ہونے لگا۔ چاروں طرف سے عوام اور خواص آپ کی زیارت کے لئے آنے شروع ہوئے۔ چونکہ آپ پر ویسی تھے اور وضع قطع مصری علماء کا نہیں تھا۔ نیز ترکی۔ فارسی اور گرجی زبان بھی جانتے تھے اس لئے لوگوں نے آپ کی دل کھول کر مالی اعانت کی۔

لوگ آپ سے حدیث کا درس لینے لگے۔ آپ حدیث مسلسل بالاولینہ سنا کر اس کی سند حاضرین کا سماع لکھ کر تحریری اجازت دیتے تھے۔ ایک مرتبہ علماء ازہر میں سے چند علماء آپ کی خدمت میں حاضر ہوئے اور آپ سے اجازت طلب کی۔ آپ نے فرمایا "بنیادی کتابوں کا مطالعہ بہت ضروری ہے" چنانچہ انہوں نے فیصلہ کیا کہ آپ سے تنہائی میں صحیح بخاری پڑھیں۔ اس درس میں بہت سے علماء مثلاً شیخ موسیٰ الشبخونی جو مسجد کے اور کتابوں کے انچارج تھے۔ بھی شریک ہوتے تھے۔ جب لوگوں کو ہتہ لگا کر ازہر کے علماء اور خصوصاً شیخ احمد السجاسی (م ۱۱۹۷ھ)

شیخ مصطفیٰ الطائی (م ۱۱۹۲ھ) اور شیخ سیدمان الحکیمی معروف بہ الاکلاشی (م ۱۱۹۹ھ) بھی آپ سے استفادہ حاصل کرنے لگے ہیں۔ تو آپ کی عزت اور شہرت میں اور بھی اضافہ ہو گیا۔ اور گرد و نواح کے لوگ آپ کے ہاں جمع ہونے لگے۔ اور معانی کی تشریح آپ سے کروانے لگے۔ پس آپ روایت سے روایت کی طرف آ گئے۔ اور مجمع میں روز بروز اضافہ ہوتا چلا گیا۔ آپ درس میں شریک ہونے والوں کو صحیح بخاری کا کچھ حصہ روایت کر کے اور سند کے رواد یا زبانی دہرایا کرتے تھے۔ اور اس کے بعد بیات بھی موضوع سے متعلق سنایا کرتے تھے۔ لوگ حیران ہوتے اور کہا کرتے تھے کہ ایسا تو ہم نے اس سے پہلے مصری مدرسین کو کبھی نہیں سنا۔

اس درس کے علاوہ مسجد حنفی میں ایک اور درس کا بھی اہتمام کیا اور مقررہ دنوں کے علاوہ دوسرے دنوں میں بعد از نماز عصر "الشامل" پڑھانے لگے جس کی وجہ سے شہرت میں مزید اضافہ ہوا۔ پڑھانے کا طریقہ چونکہ نرالا تھا اور مصری علماء کے طرز پر نہیں تھا۔ اس لئے لوگ بڑی تعداد میں شرکت کیا کرتے اور خوب دلچسپی لیا کرتے تھے۔ علاقے کے متول اور مشہور لوگ آپ کو اپنے گھروں میں درس دینے کے لئے بلاتے تھے۔ جب آپ کسی کی قیام گاہ پر درس دینے کے لئے تشریف لے جاتے تو ساتھ چند خاص طلباء مقرر مستملی اور کاتب لے جاتے۔ درس کے وقت آپ کے سامنے عنبر، عود اور لوبان کے جلانے کا بھی اہتمام ہوتا تھا۔ درس کے آخر میں حسب قاعدہ درود شریف پڑھتے تھے۔ اور تمام سامعین ہتی کہ معصوم بچے اور بچیوں تک کے نام دن اور تاریخ لکھتے اور نیچے اپنا دستخط ثبت کرتے تھے۔

۱۱۹۱ھ میں عبدالرزاق آفندی دوم سے مصر تشریف لائے۔ یہ اپنے علاقے کے بڑے رئیس تھے جب انہوں نے آپ کی تعریف سنی تو ملاقات کے لئے حاضر ہوئے۔ آپ سے اجازت لی اور مقامات حریری کا درس آپ سے لینے لگے۔ آپ مقامات کے لغوی معنی سمجھاتے تھے۔

ایک مرتبہ محمد پاشا آپ کی خدمت میں حاضر ہوئے۔ اور پہلی ہی ملاقات میں آپ سے بے حد متاثر ہوئے اور آپ کی کفالت کا ذمہ لیا۔ آپ کے تبحر علمی کا اب بین الاقوامی سطح پر جہ جہا ہونے لگا۔ اور دور دراز ممالک میں بھی خاص مقبولیت حاصل کی۔ مختلف ممالک سے خطوط آنے شروع ہوئے۔ تحفے، تحائف اور قیمتی سامان سے بھرے ہوئے صندوق آپ کی خدمت میں پیش کئے گئے۔ ترک، حجاز، ہند، یمن، شام، بصرہ، عراق، سوڈان، فران اور الجزائر کے سربراہوں کی طرف سے خطوط اور وفود آنے شروع ہوئے۔ اور ہر ملک والے نے اپنے ملک کی خاص چیز تحفہ پیش کی۔ حاکم فران نے ایک عجیب پیر جس کی شکل بھیر کی طرح اور سر بچھڑے کا تھا۔ آپ کی خدمت میں بھیجا۔ جس کو آپ نے سلطان عبدالحمید کی اولاد کو ہدیہ کر دیا۔

اہل مغرب میں تو آپ کی شہرت اتنی پھیلی کہ پورے مغرب میں یہ بات ہر ایک کی زبان پر تھی کہ ہرج کرنے

گیا۔ اور مرتضیٰ الزبیدی کی زیارت نہ کی۔ تو گویا اس نے حج ہی نہیں کیا۔ چنانچہ ایام حج میں آپ کی قیام گاہ کے منے لوگوں کا ایک بڑا ہجوم رہتا تھا۔ اور ہر ایک کے پاس ایک خط ہوتا جس آدمی کو خط کا جواب تحریر کی شکل میں ملتا تو وہ اس کا تعویذ بنا کر اپنے پاس محفوظ رکھتا۔ اور اسے حج کی قبولیت کی نشانی سمجھتا۔ نیز یہ بھی اعتقاد رکھتا تھا کہ میرا خاتمہ حسن ایمان کے ساتھ ہو گا۔ اور جسے جواب نہ ملتا تو وہ نادیم زلیست حضرت اور افسوس کرتا تھا۔ اور لوگ اسے ملامت کرتے تھے۔

۱۹۲۲ء میں آپ کی رفیقہ حیات فوت ہو گئی۔ آپ نے اس کی جدائی پر اشعار بھی لکھے۔ چند اشعار نمونے کے طور پر پیش کئے جاتے ہیں۔

مصنعت فمضت عنی بہا کل لذۃ
تقریباً عینائی فانقطاعاً معاً
وہ چلی گئی تو اس کے ساتھ ہی ساری لذتیں ختم ہو گئیں
لقد شربت کاساً من شرب کلنا
اس نے موت کا پیالہ پی لیا اور ہم سب عنقریب اسے پئیں گے
کما شربت لحر یجد عن ذاک مدفعاً
جیسا کہ اس نے پی لیا اور اس سے کسی کو مخلص نہیں
فمن مبلغ صبحی بمکنت انھی
پس میرے ساقیوں ہی سے کہ کون یہ پیغام پہنچا
کہ میں اتنا رو یا کہ آنکھوں میں ایک قطرہ آنسو نہ رہا
غالباً اس صدمے کا آپ پر تناثر ہوا کہ آپ نے گوشہ نشینی اختیار کر لی۔ اور اپنے گھر کا دروازہ بند کر کے معتکف ہو گئے اور تحفے تحائف کا سلسلہ بھی بند کر دیا۔

شعبان ۱۲۰۵ھ میں بعد از نماز جمعہ آپ پر طاعون کا الہیاء شدید حملہ ہوا جس کی وجہ سے اتوار کے دن آپ اس جہان فانی سے رحلت فرما گئے۔ انا للہ وانا الیہ راجعون۔
آپ نے اپنے پیچھے کوئی اولاد نہیں چھوڑی۔

آپ کا جسم کروڑوں سنہری رنگ۔ گھنی داڑھی اور باریک تھی۔ ہمیشہ سیاہ کپڑے پہنتے تھے۔ اور مشائش بشارت دیتے تھے۔

تصانیف۔ آپ کی ایک سو سے زیادہ تصنیفات ہیں۔ لیکن بقول بروکلن صرف تیس کتابیں دستیاب ہیں۔ ان میں سے بعض مخطوطے ہیں اور بعض مطبوعے۔

۱۔ اتحاف السادة المتقين بشرح اسرار احیاء علوم الدین۔ مطبوعہ مطبع ایمینیہ قاہرہ نے ۱۳۱۱ھ میں دس ضخیم جلدوں میں شائع کی ہے۔ اور فاس (مراکش) میں (۱۳۰۲-۲-۱۳۰۳) تک تیرہ جلدوں میں طبع کی ہے۔

۲۔ تاج العروس فی شرح القاموس فی لغت میں ایک معرکۃ الالفاظ تصنیف ہے۔ دس ضخیم جلدوں میں ہے۔ ۱۳۰۶ھ میں

- پہلی مرتبہ بولاق (مصر) میں چھپی ہے۔ چودہ سال اور دو مہینے میں پانچ تکمیل تک پہنچی۔
یوسف الیان سرکیس نے معجم المطبوعات العربیہ العربیہ جلد دہم ص ۱۷۲ پر لکھا ہے۔ کہ پہلی پانچ جلدیں مطبع
الوصفیہ نے ۱۲۸۶ھ میں شائع کی۔ پھر مکمل طور پر دس جلدوں میں مطبع الخیریہ نے ۱۳۰۶ھ میں شائع کی۔
مندرجہ ذیل علماء نے نظم و نشر میں اس پر تقاریر لکھی ہیں۔
- ۱۔ شیخ عبدالرحمان العیدروس ۱۱۹۲ھ - ۲۔ شیخ حسن البجدادی ۱۲۰۲ھ - ۳۔ شیخ عطیہ الاجہوی ۱۱۹۰ھ - ۴۔
 - ۵۔ شیخ عیسیٰ البداوی ۱۱۸۲ھ - ۶۔ شیخ محمد بن ابراہیم العونی ۱۱۹۱ھ - ۷۔ شیخ حسن الہواری ۱۲۱۰ھ - ۸۔ شیخ علی بن
الصالح الشاوری ۱۱۸۵ھ - ۹۔ شیخ محمد انحر بتاوی ۱۲۰۷ھ - ۱۰۔ شیخ علی سعیدی ۱۱۸۹ھ - ۱۱۔ شیخ احمد الزردی
۱۲۰۱ھ - ۱۲۔ شیخ علی القناوی ۱۱۹۸ھ - ۱۳۔ شیخ محمد البغدادی مشہور بہ السویدی وغیر تم
 - ۳۔ عقود الجواهر المنیض فی ادلۃ مذہب الامام ابی حنیفہ۔ مطبوعہ مصر ۱۲۹۲ھ مذہب امام ابو حنیفہ کے مسائل کی
حدیثوں سے تائید کی گئی ہے۔ احناف کے نزدیک یہ ایک لاجواب کتاب ہے اور دو حصوں پر مشتمل ہے پہلے
حصے میں ایمانیات اور دوسرے میں عبادات ہیں۔ اسلامیہ کالج پشاور کی لائبریری میں ایک نسخہ موجود ہے۔ ۴۔
تنبیہ المعارف البصر علی اسرار حزب الکبیر۔ یہ ابو الحسن الشافعی کے حزب البرکی شرح ہے مصر میں شائع ہوئی۔
۵۔ نشوۃ الاریناح فی بیان حقیقۃ المیسر والقدر۔ مطبوعہ ۱۳۰۳ھ لیدن قاہرہ میں موجود ہے۔
 - ۶۔ بلغۃ الاریب فی مصطلح آثار الحنبیہ۔ مطبوعہ مصر ۱۳۲۶ھ - ۷۔ کشف اللام عن آداب الایمان والاسلام۔
 - ۸۔ الفیتۃ السند مخطوطہ - ۹۔ مختصر العین مخطوطہ لغت کے بارے میں ہے۔ ۱۰۔ التکلمۃ والصلۃ۔ مخطوطہ دو ضخیم
جلدوں میں ہے۔ ۱۱۔ ایضاح المدارک بالاقصاح عن العوائک۔ مخطوطہ۔ ۱۲۔ عقار الجال فی بیان شعب الایمان۔
مخطوطہ۔ ۱۳۔ تحفۃ القما عیل۔ مخطوطہ۔ شیخ العرب اسماعیل کی مدح میں لکھا ہے۔ قاہرہ میں موجود
ہے۔ ۱۴۔ تحقیق الوسائل لمعرفة مکاتبات والرسائل۔ مخطوطہ۔ ۱۵۔ جوۃ الاقتباس فی نسب بنی عباس مخطوطہ
۱۶۔ حکمت الاشراف الی کتاب الآفاق۔ مخطوطہ۔ قاہرہ میں موجود ہے۔ ۱۷۔ الروض المعطار فی نسب السادات
آل جعفر الطیار۔ مخطوطہ قاہرہ میں موجود ہے۔ ۱۸۔ مزمل نقاب الخفا عن کئی ساداتنا بنی الوفا۔ مخطوطہ۔ قاہرہ میں موجود
ہے۔ ۱۹۔ سفینۃ النجات المحتویہ علی بضاعت مرچاۃ من الفوائد المنتقاة مخطوطہ۔ ۲۰۔ غایۃ الابتیاح لمقتضی
اسانید مسلم بن الحجاج۔ مخطوطہ۔ ۲۱۔ عقد اللالی المتناثرة فی حفظ الاحادیث المتواترہ۔ مخطوطہ۔ ۲۲۔ العقد المکل
بالجواهر الثمین۔ شرح الصدر فی شرح اسماء اہل بدر۔ ۲۳۔ زہر الامام المنشق عن جیوب الالہام بشرح صیغۃ
سیدی عبدالسلام۔ ۲۵۔ رشفتہ الملام المحتوم البکری۔ ۲۶۔ قول المبتوت فی تحقیق لفظ التابوت۔ ۲۷۔ معجم
شیخوخہ۔ مخطوطہ۔ ۲۸۔ دفع الشکوی وترویج القلوب فی ذکر بلوک بنی ایوب۔ ۲۹۔ معدیتہ الاخوان فی شجرۃ

الرخان - ۳۰ - لفظ اللآلی من جوہر الغالی - یہ استاد الحنفی کی اسانید ہیں جس کی اجازت ۱۱۶۷ھ میں ملی جب کہ اسی سال آپ مصر آئے تھے - ۳۱ - المرئی الکابلی فیمن روی عن الشمس الیابلی - قاہرہ میں یہ نسخہ موجود ہے - ۳۲ - المقاعد المنذریہ فی المشاهد النقتشہندیہ -

ان کے علاوہ مندرجہ ذیل پانچ کتابیں آصفیہ لائبریری حیدرآباد میں موجود ہیں -

۱- یزنا مجہ - ۲- اسانید الطرق الثلاثہ - ۳- الامالی الحنفیہ ایک جلد میں - ۴- الامالی الشیخونیدہ - دو جلدوں

میں - ۵- تخریج احادیث خیر الانام

ماخذ

- ۱- تاریخ کامل لابن اثیر الجزری - حاشیہ عبدالرحمن الجبوتی جلد پنجم ص ۱۰۰
- ۲- الاعلام - خیر الدین الزرکلی جلد ہفتم ص ۲۹۷
- ۳- بروکلین ۴۹۶، ۴۲۰، ۳۹۸، ۲: ۵: ۳۷۱: ۲: ۲ - فہرست الخزانہ التیموریہ ۳: ۱۱۸
- ۵- معجم المطبوعات العربیہ العربیہ - یوسف ایان سرکیس جلد دہم ص ۱۷۲۶ - ۶: تاج العروس جلد دہم آخری صفحہ
- ۷- تذکرہ علمائے ہند - رحمان علی - ۸- المعجم العربی - ڈاکٹر حسین نقار - ۹-

مذرجہ ذیل مقامات پر سامنے دی ہوئی تاریخوں کو شیشم، غزو وغیرہ کی عمارتی لکڑی سوختی
اشہار نیلام کثیر تعداد میں لاٹوں کی شکل میں نیلام کی جائے گی۔ خواہشمند حضرات موقع پر آکر بولی دے
 سکتے ہیں۔ مزید معلومات زبردستی سے کسی بھی دن اوقات کار معلوم کر سکتے ہیں۔

نمبر شمار	نام ڈپو	تاریخ نیلام
۱	جہانگیرہ	۹ ۷ بجے صبح
۲	خیر آباد	۱۰ ۷ بجے صبح
۳	ناگمان	۱۲ ۷ بجے صبح

المشتر

نوٹ: دیگر شہر کے مقامات پر پڑھ کر سنائی جائیں گی۔

امان اللہ خان ڈپو جنرل فاریسٹ آفیسر شاپور فاریسٹ ڈویژن

نوشہرہ

INF (P) 1601